



# SRIJANA

FINANCE LTD. सिर्जना फाइनेन्स लिमिटेड  
नेपाल राष्ट्र बैकबाट "ग" वर्गको इजाजतपत्र प्राप्त वित्तीय संस्था  
को

कलेज रोड, वडा नं. ९, बिराटनगर, नेपाल ।  
फोन नं. ०२१-५२७५१०/५२५५५३  
फ्याक्स नं. ०२१-५२७५४२  
वेबसाइट: www.srijanafinance.com  
इमेल: info@srijanafinance.com

## संस्थापक तथा सर्वसाधारण समूहको अतिरिक्त हकपद शेयर लिलाम बढाबढ गरी बिक्री गर्ने बारेको शिलबन्दी बोलपत्र आह्वानको सूचना

शिलबन्दी बोलपत्र पेश गर्नुपर्ने शुरु मिति : २०७६/०९/०७ गते	संस्थापक समूहतर्फ : २,०८,५२३ किता सर्वसाधारण समूहतर्फ : १,१२,२१९ किता जम्मा : ३,२०,७४२ किता	शिलबन्दी बोलपत्र पेश गर्नुपर्ने अन्तिम मिति : २०७६/०९/१४ गते अपराह्न ३:०० बजेसम्म ।
--	---	---

सिर्जना फाइनेन्स लिमिटेडको हकपद शेयरको लागि मिति २०७६/०८/०६ देखि २०७६/०८/०६ गतेसम्म बिक्री खुल्ला गरी आवेदन माग गरिएकोमा संस्थापक समूहतर्फ २,०८,५२३ किता तथा सर्वसाधारण समूहतर्फ १,१२,२१९ किता गरी जम्मा ३,२०,७४२ किता शेयरको लागि आवेदन नपरेकाले धितोपत्र निष्काशन तथा बाँडफाँट निर्देशिका, २०७४ को निर्देशन नं.१५ को प्रावधानलाई आधार मानी उक्त शेयरहरू बोलकबोल बढाबढ गरी बिक्री गर्ने कम्पनीको संचालक समितिको निर्णयानुसार उक्त शेयरहरू खरीद गर्न इच्छुक व्यक्ति, कम्पनी, संघ, संस्थाहरूले मिति २०७६/०९/१४ गते अपराह्न ३:०० बजेभित्र देहाय बमोजिमको स्थानहरूमा आइपुग्ने गरी प्रति किता के काँति दर रेटमा लिन कबुल गर्ने हो तपसिलमा उल्लेखित शर्तहरूको अधिनमा रही गोप्य शिलबन्दी बोलपत्र आवेदन पेश गर्न आह्वान गरिन्छ ।

सि.नं.	बोलपत्र आवेदन फारम पाइने र बुझाउने स्थान (संकलन केन्द्रहरू)
१	सन्राइज क्यापिटल लिमिटेड, कमलपोखरी, काठमाडौं ।
२	सन्राइज बैंक लिमिटेडको शाखा कार्यालयहरू : विराटनगर, वीरगंज, पोखरा, बुटवल, नेपालगंज, सुर्खेत र धनगढी ।
३	सिर्जना फाइनेन्स लिमिटेड, बिराटनगर, राजविराज ।

### शर्तहरू :

- बोलपत्र आवेदन फारम माथि उल्लेखित संकलन केन्द्रहरूबाट रु.१००/- (एक सय) नगद भुक्तानी गरी प्राप्त गर्न सकिनेछ ।
- शेयरको न्यूनतम मूल्य प्रति शेयर रु.१००/- (एक सय) तोकिएको हुँदा सो वा सो भन्दा बढी मूल्य अंकित गरी बोलकबोल गर्नुपर्नेछ । एकै व्यक्ति वा कम्पनीले एक भन्दा बढी मूल्यमा शेयर खरीदका लागि आवेदन दिन चाहेमा भिन्दाभिन्दा शिलबन्दी खाम भित्र आवेदन दिनुपर्नेछ । लगानी व्यवस्थापकले आफ्ना ग्राहकहरूको नामबाट आवेदन गर्दा आफ्नो आधिकारिक पत्र मार्फत तोकिए अनुसारको सूची बनाई सम्पूर्ण आवेदकहरूको लागि गरिने लगानी रकम लगानी व्यवस्थापकले एउटा चेकमार्फत पेश गर्न सक्नेछ ।
- बोलपत्र आवेदन फारममा आफुले लिन चाहेको शेयर संख्या तथा प्रति किता दर अंक र अक्षरमा स्पष्ट लेख्नुपर्नेछ । केरेमेट भएको ठाउँमा दस्तखत गर्नुपर्नेछ । धेरै केरेमेट भई कबोल गरेको शेयर संख्या, प्रति किता शेयर मूल्य वा जम्मा रकम नबुझिने भएमा त्यस्तो बोलपत्रलाई मान्यता दिइने छैन । अंक र अक्षरमा फरक परेमा अक्षरमा लेखिएको व्यहोरालाई मान्यता दिइनेछ ।
- बोलपत्रदाताले बोलपत्रमा आफ्नो नाम, ठेगाना, हितग्राही खाता नं., आफ्नो खाता रहेको बैंकको नाम र खाता नं., टेलिफोन नम्बर लगायत बोलपत्र आवेदन फारममा उल्लेखित सम्पूर्ण विवरण स्पष्ट रूपमा उल्लेख गर्नुपर्नेछ ।
- बोलपत्र पेश गर्दा संस्थापकतर्फ न्यूनतम १,००० किता र सर्वसाधारणतर्फ न्यूनतम १०० किताको लागि आवेदन दिनु पर्नेछ भने अधिकतम शेयर संख्याको लागि कुनै हद लाग्ने छैन । तर शेयर खरीद गर्न आवेदन गरेको कुल शेयर जोड्दा नेपाल राष्ट्र बैंकले एउटा व्यक्ति वा संस्थाले खरीद गर्न वा राख्न पाउने भनी तोकेको सीमाको अधिनमा रहने गरी संस्थापकतर्फ अधिकतम २,०८,५२३ किता र सर्वसाधारणतर्फ अधिकतम १,१२,२१९ किताका लागि आवेदन दिन सकिने छ । रु.१० लाखसम्मको आवेदन दिनेले स्वेच्छिक रूपमा रु.१० लाख भन्दा बढी रकमको आवेदन दिनेले अनिवार्य रूपमा आफ्नो प्यान नं. आवेदन फारममा उल्लेख गर्नुपर्नेछ ।
- संस्थापक समूहको शेयर देहायको प्रक्रिया र प्राथमिकता अनुसार लिलाम बिक्री गरिनेछ ।  
(क) संस्थापक समूहको शेयर खरीदका लागि यसै सूचना बमोजिम विद्यमान संस्थापक तथा अन्य व्यक्तिले आवेदन दिन सक्नेछन् ।  
(ख) संस्थापक समूहको शेयर खरीद गर्नको लागि नेपाल राष्ट्र बैंकबाट जारी एकीकृत निर्देशनको व्यवस्था बमोजिम विद्यमान संस्थापकहरू बीच बढी मूल्य कबोल गर्ने संस्थापकहरूलाई बोलकबोलको मान्यता अनुरूप प्राथमिकता दिई बिक्री गरिनेछ ।  
(ग) बुँदा नं. (ख) बमोजिम बिक्री नभई बाँकी रहन आएको संस्थापक शेयर अन्य आवेदकहरूलाई बोलकबोलको मान्यता अनुसार बिक्री गरिनेछ ।  
(घ) संस्थापक शेयर खरीद गर्न चाहनेहरूको हकमा देहाय बमोजिमका विवरण एवं कागजात पेश गर्नुपर्नेछ ।  
(अ) कालोसूचीमा नरहेको पत्र (आ) कर चुक्ता प्रमाणपत्र (इ) आयश्रोतको विवरण (ई) स्व : घोषण विवरण (ड) संस्थापक समूहको शेयर खरीदका लागि आवेदन दिने अन्य व्यक्तिले बुँदा नं.(घ) मा उल्लेखित विवरणका साथै नेपाल राष्ट्र बैंकले तोके बमोजिमको Fit & Proper Test को लागि आवश्यक फारम समेत भरेको हुनु पर्नेछ । Fit & Proper Test पुरा नभएका आवेदनलाई शेयर बाँडफाँटमा समावेश गरिने छैन ।
- सर्वसाधारण समूहको शेयरमा सबैभन्दा बढी कबोल गर्ने आवेदकलाई बोलकबोलको मान्यता अनुसार शेयर बिक्री गरिनेछ । बोलकबोलमा शेयर बिक्री गर्दै जाँदा अन्तिम मूल्यमा दुई भन्दा बढी आवेदकहरू पर्न गएमा बोलकबोलबाट बाँकी भएको शेयरहरू माग भएको शेयर संस्थाको भार अनुसार बाँडफाँट गरिनेछ । साथै, खण्डित रूपमा शेयर बाँकी रहन आएमा सोही भार अनुसार बाँडफाँट गरी समोजन गरिनेछ ।
- बोलपत्रदाताले आफुले खरीद गर्न चाहेको शेयरको जम्मा मूल्यको सम्पूर्ण रकम **सन्राइज क्यापिटल लिमिटेड**को नाममा **सन्राइज बैंक लिमिटेड, कमलपोखरीमा रहेको खाता नं.: ०६५०३७९९४७०९०१० (SRCL-Srijana Finance Right)** मा धरोटी बापत जम्मा गरेको सक्कल नगद भौचर संलग्न गर्नुपर्नेछ ।
- चेक मार्फत आवेदन गर्न **सन्राइज क्यापिटल लिमिटेड** को नाममा जारी गरिएको नेपाल राष्ट्र बैंकबाट इजाजत प्राप्त वित्तीय संस्थाको Good For Payment गरिएको चेक संलग्न गर्नुपर्नेछ । सो नभएको चेकलाई मान्यता दिइने छैन । साथै Good For Payment गर्दा लाग्ने शुल्क तथा चेक Clearing मा लाग्ने शुल्क आवेदक स्वयंले नै व्यहोर्नु पर्नेछ ।
- Swift Transfer/IPS को माध्यमबाट रकम जम्मा गर्न चाहने व्यक्ति वा संस्थाले Swift Transfer/IPS आदेशको कपी र खातामा रकम जम्मा भएको कपी संलग्न राखी आवेदन दिन सक्नेछन् । यसरी जम्मा भएको रकम बोलपत्र पेश गर्ने अन्तिम दिनसम्ममा तोकिएको खातामा जम्मा भईसकेको हुनुपर्नेछ ।
- बोलपत्रदाता संगठित संस्था/फर्म/कम्पनी भएमा कम्पनी दर्ता प्रमाणपत्र, आयकर दर्ता प्रमाणपत्र, कर चुक्ता प्रमाणपत्र तथा शेयर खरीद गर्ने सम्बन्धमा सञ्चालक समितिको निर्णय तथा अख्तियारनामामाको प्रतिलिपि संलग्न गर्नुपर्नेछ ।
- बोलपत्र आवेदन पेश गर्दा शिलबन्दी खाम बाहिर संस्थापकको लागि **“सिर्जना फाइनेन्स लि. (संस्थापक समूह)”** र सर्वसाधारणको लागि **“सिर्जना फाइनेन्स लि. (सर्वसाधारण समूह)”** उल्लेख गरी छुट्टाछुट्टै शिलबन्दी खाममा पेश गर्नुपर्नेछ ।
- प्राप्त शिलबन्दी बोलपत्रहरू तोकिएका संकलन केन्द्रहरूबाट निष्काशन तथा बिक्री प्रबन्धकको कार्यालयमा प्राप्त भए पश्चात् सार्वजनिक सूचना प्रकाशित गरी बोलपत्र खोलिने मिति, समय र स्थानको बारेमा जानकारी गराइनेछ ।
- काबु बाहिरको परिस्थिति पर्न गई निष्काशन तथा बिक्री प्रबन्धकको कार्यालयमा समयमा बोलपत्र प्राप्त हुन नसकेमा सो व्यहोरा नियामक निकायलाई जानकारी गराई निर्देशन बमोजिम गरिनेछ । साथै, काबु बाहिरको परिस्थिति पर्न गई कुनै संकलन केन्द्रबाट बोलपत्र फारम पठाउन नसकिने भएमा/आवेदन फारम प्राप्त नभएमा वा नष्ट भएमा नियामक निकायको राय लिएर मात्र लिलाम बढाबढको प्रक्रिया अगाडि बढाइनेछ ।
- बोलपत्रवालाको कुनै शर्त राखी पेश गरेको बोलपत्रलाई मान्यता दिइने छैन ।
- बोलपत्र आवेदनहरूमध्ये बाँडफाँटमा नपरेको शेयर वापत जम्मा भएको रकम धितोपत्र निष्काशन तथा बाँडफाँट निर्देशिका, २०७४ मा तोकिएको समयावधिमा IPS मार्फत आवेदकहरूको बैंक खातामा सोभैं फिर्ता भुक्तानी गर्ने व्यवस्था गरिनेछ । साथै, यस्तो फिर्ता गरिने रकममा कुनै व्याज प्रदान गरिने छैन । IPS मा लाग्ने शुल्क आवेदक आफैले व्यहोर्नु पर्नेछ ।
- यस सूचना बमोजिम निष्काशन गरिएको शेयरका लागि लिलाम बढाबढ गर्दा सबै शेयर खरीदका लागि दरखास्त नपरे पनि निवेदन परेको शेयर सम्बन्धित निवेदनलाई बाँडफाँट गरी बाँकी रहेको शेयर पुन : लिलाम बढाबढ गरी बिक्री गरिनेछ ।
- यस सूचना बमोजिम प्राप्त बोलपत्र आवेदकहरूलाई शेयर बिक्री गर्ने वा नगर्ने वा आवेदनमा माग गरेको भन्दा कम शेयर बाँडफाँट गर्ने तथा बोलपत्र आवेदन तथा शेयर बाँडफाँट सम्बन्धी कुनै विवाद उत्पन्न भएमा सो को अन्तिम निर्णय गर्ने अधिकार कम्पनीको संचालक समितिमा रहनेछ ।

### धितोपत्र निष्काशन तथा बिक्री प्रवन्धक:



**सन्राइज क्यापिटल लिमिटेड**  
**SUNRISE CAPITAL LTD.**  
Subsidiary of SUNRISE BANK LIMITED

पो.ब.नं. १२०५५, कमलपोखरी, काठमाडौं ।  
फोन नं. ०१-४४२८६६०, फ्याक्स: ०१-४४२८६६८  
Email: info@sunrisecapital.com.np  
Web: www.sunrisecapital.com.np